

29. Il-Għageb tal-Bidliet

Kull filghodu
qabel nohrog
lill-għasfur fil-gallerija,
oh! x' gost nieħu
noqgħod nimla l-brajma tiegħu
bl-iskalora dehbenija
għaliex naf li sa fl-ghaxija,
kull zerriegħa,
kull skalora,
mit-toqbiet tal-bottafora,
toħrog nota fuqanija,
u tisfira
go sensiela kbira kbira
ta' tisfir.
X' għageb kbir!
Ġibu l-ilma,
bixxu, saqqu
lix-xitliet tal-iskalora;
kull zerriegħa,
kull skalora,
mit-toqbiet tal-bottafora
ssir taqtira
mill-għadira
ta' tisfir li ma' kull zmien
jhenni, jfarrag il-ħolqien,
kif kull qatra t' ilma bahar
toghla, toghla sas-smewwiet,
issir fraka sħab leqqien,
gmiel u lwien,
issir sigar hadranin,
issir fjuri imlewnin.

Ġibu l-ilma,
gibu l-ilma,
saqqu, saqqu lix-xitliet!
oh! x'bidliet!
x'ghegubijiet!